

महासंचालक (न्यायिक व तांत्रिक), महाराष्ट्र राज्य यांच्या अधिनस्त असलेल्या संचालक, न्यायसहायक वैज्ञानिक प्रयोगशाळा संचालनालयाच्या आस्थापनेवरील मोबाईल फॉरेंसिक सपोर्ट युनिट करिता ४५ सहायक रासायनिक विश्लेषकांची पदे करार पध्दतीने ठोक मानधनावर भरण्यास मान्यता देणेबाबत.

महाराष्ट्र शासन
गृह विभाग

शासन निर्णय क्रमांक : एफएसएल-०४१७/प्र.क्र.३३४/पोल-४,

मंत्रालय, मुंबई-४०० ०३२,

दिनांक :- २३ ऑगस्ट, २०१७.

संदर्भ : १) शासन निर्णय, सामान्य प्रशासन विभाग, क्र.सीबीई-१८९३/प्र.क्र.३८/९३/तेरा, दि.१५.२.१९९५
२) संचालक, न्यायसहायक वैज्ञानिक प्रयोगशाळा संचालनालय, महाराष्ट्र राज्य, मुंबई यांचे पत्र क्र.मुं/का/३१९३-९४/१७, दि.१५.५.२०१७.

शासन निर्णय :-

महासंचालक (न्यायिक व तांत्रिक), महाराष्ट्र राज्य यांच्या अधिनस्त असलेल्या संचालक, न्यायसहायक वैज्ञानिक प्रयोगशाळा संचालनालयाच्या आस्थापनेवरील मोबाईल फॉरेंसिक सपोर्ट युनिट करिता ४५ सहायक रासायनिक विश्लेषकांची पदे खालीलप्रमाणे करार पध्दतीने ठोक मानधनावर भरण्यास शासन मान्यता देण्यात येत आहे.

पदनाम	एकुण पदे	प्रस्तावित आरक्षण
सहायक रासायनिक विश्लेषक (गट-ब)	४५	अ.जा.- ६, अ.ज.-३, वि.जा.(अ)- १, भ.ज.(ब)-१, भ.ज.(क)-२ भ.ज.(ड)-१, वि.मा.प्र.-१, इ.मा.व-९, खुला-२१

२. सदर शासन मान्यता खालील अटींच्या अधीन राहिल.

(१) सदर सहायक रासायनिक विश्लेषकांची पदे न्यायसहायक विज्ञान संस्थेमधील MSc. (Forensic Science) पदव्युत्तर पदवी प्राप्त झालेल्या विद्यार्थ्यांमधून करार पध्दतीने प्राधान्याने भरण्यात यावीत.

(२) पदभरती करतांना जास्त खपाच्या किमान २ (मराठी व इंग्रजी) वर्तमानपत्रात जाहिरात देण्यात यावी. तसेच विहित पध्दतीने निवड प्रक्रिया पूर्ण करावी.

(३) कराराचा कालावधी संपुष्टात येताच नियुक्ती संपुष्टात येईल व सदर पदावर केलेल्या सेवेमुळे अन्य कोणत्याही पदावर नियुक्ती मिळण्याचा/समावेशनाचा हक्क प्राप्त होणार नाही, ही बाब नियुक्ती आदेशात स्पष्ट करण्यात यावी.

(४) सदर पदे भरताना शासन निर्णय, सामान्य प्रशासन विभाग, दि.१५.२.१९९५ व दि.१४.१.२०१० मधील अटी व शर्तीचे कटाक्षाने पालन करावे.

(५) सदर पदावर नियुक्ती करताना मुंबई उच्च न्यायालयातील रिट याचिका क्र.८५/२००८ मध्ये मा.उच्च न्यायालयाने दिलेल्या आदेशाचा भंग होणार नाही, अशा त-हेने नियुक्ती करण्यात येईल याची विभागाने दक्षता घ्यावी.

(६) उपरोक्त पदांवरील नियुक्त्या एक वर्षापेक्षा कमी किंवा सदर पदावर नियमित नियुक्तीसाठी उमेदवार उपलब्ध होतील तो कालावधी यापैकी जो कमी असेल तेवढ्या कालावधीसाठी करण्यात याव्यात.

(७) अशा प्रकारे करार नियुक्तीमुळे सद्यःस्थितीत शासन सेवेत असलेल्या कोणत्याही अधिकार्यांच्या पदोन्नतीच्या संधीवर प्रतिकूल परिणाम होणार नाही, याची दक्षता घ्यावी.

(८) या पदांवर नियुक्त करण्यात येणा-या अधिकारी/कर्मचा-यांना वरीलप्रमाणे वित्त विभागाने ठरवून दिलेल्या मर्यादेत ठोक मानधन देण्यात यावे.

(९) सदर पदे सेवाप्रवेश नियमातील तरतूदीनुसार भरण्यात यावीत.

(१०) सदर नियुक्ती केवळ तात्पुरत्या स्वरूपाची असून सदर अधिका-यांना कोणतीही सेवा सातत्य मिळण्याबाबत कोणताही हक्क राहणार नाही.

३. प्रस्तुत पदे भरतांना संचालनालयाच्या स्तरावरील निवड समितीने आवश्यक ती कार्यपद्धती ठरवावी व त्यानुसार लेखी परिक्षा घ्यावयाची असल्यास ती सामान्य प्रशासन विभागाने वेळोवेळी विहित केलेल्या मार्गदर्शक तत्वानुसार पारदर्शक पद्धतीने राबविण्यात यावी.

४. प्रस्तुत प्रकरणी सहायक रासायनिक विश्लेषक यांना प्रत्येकी दरमहा रु.२१,०००/- इतका खर्च येणार असून मासिक एकूण खर्च रुपये ९,४५,०००/- "गृह विभाग, मागणी क्र.१,२०५५ पोलीस, ११६- न्यायसहायक विज्ञान ०१- वेतन" या लेखाशिर्षाखाली सन २०१७-१८ या आर्थिक वर्षासाठी मंजूर अनुदानातून भागविण्यात यावा.

५. सदर शासन निर्णय सामान्य प्रशासन विभागाच्या सहमतीने त्यांचा अनौपचारिक संदर्भ क्र.७९/२०१७/१३, दि.१४.७.२०१७ आणि वित्त विभागाच्या सहमतीने त्यांचा अनौपचारिक संदर्भ क्र.२१७/१७/व्यय-७, दि.२.८.२०१७ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८२३१२१११५७८२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सु.ज.सोवितकर)

उप सचिव, गृह विभाग, महाराष्ट्र शासन

प्रति,

- १) अपर मुख्य सचिव (गृह) यांचे वरिष्ठ स्वीय सहायक, मंत्रालय, मुंबई,
- २) महासंचालक (न्यायीक व तांत्रिक), महाराष्ट्र राज्य, मुंबई
- ३) प्रधान सचिव (विशेष), यांचे वरिष्ठ स्वीय सहायक, गृह विभाग, मंत्रालय, मुंबई,
- ४) महालेखापाल-१/२ (लेखा व अनुज्ञेयता/लेखा परिक्षा), महाराष्ट्र, मुंबई/नागपूर,
- ५) संचालक, न्यायसहायक वैज्ञानिक प्रयोगशाळा संचालनालय, महाराष्ट्र राज्य, मुंबई,
- ६) अधिदान व लेखा अधिकारी, मुंबई,

- ७) निवासी लेखा परिक्षा अधिकारी, मुंबई,
- ८) जिल्हा कोषागार अधिकारी, नागपूर/पुणे/औरंगाबाद/नाशिक/अमरावती/कोल्हापूर/नांदेड
- ९) उपसंचालक, प्रादेशिक न्यायसहायक वैज्ञानिक प्रयोगशाळा, नागपूर/पुणे/औरंगाबाद/नाशिक/अमरावती/कोल्हापूर/नांदेड
- १०) सामान्य प्रशासन विभाग (कार्यासन-१३) मंत्रालय, मुंबई,
- ११) वित्त विभाग (व्यय-७) मंत्रालय, मुंबई-३२,
- १२) निवडनस्ती/गृह विभाग (पोल-४).